



भापा, पुस १३। राजधानीको बालकुमारीस्थित एउटा घरबाट २४ लाख रूपैयाँभन्दा बढीको सामान चोरीमा संलग्न रहेको आरोपमा प्रहरीले पाँच जनालाई पक्राउ गरेको छ।

काठमाडौँ उपत्यका अपराध अनुसन्धान कार्यालयका अनुसार काठमाडौँ-३२, बालकुमारीस्थित देवीकृष्ण चौलागाईंको डेरामा पुस ४ गते चोरी भएको थियो। कोही नभएको मौका छोपी कोठाको पछाडितर्फ रहेको भन्ध्याङबाटभित्र प्रवेश गरी चोरहरूले बहुमूल्य मुगाका (बाँकी अन्तिम पृष्ठमा)

हात्तीको आक्रमणबाट एक जनाको मृत्यु

भापा, पुस १३। हात्तीको आक्रमणबाट शिवसताक्षी नगरपालिकामा शुक्रवार बिहान एकजनाको मृत्यु भएको छ।

मृत्यु हुनेमा शिवसताक्षी-११ वृद्धका ४५ वर्षीय मेघराज राई रहेका जिल्ला प्रहरी कार्यालय भापाले जनाएको छ। कार्यालयका प्रवक्ता खगेन्द्र रिजालका अनुसार हात्तीले मध्यरातमा घर भत्काउन थालेपछि धपाउने क्रममा राईलाई आक्रमण गरेको र उनको घटनास्थलमा नै मृत्यु भएका थियो।

हात्तीको तोडफोडबाट रु. एक लाख ५० हजार बराबरको क्षति भएको प्रहरीले जनाएको छ। योसँगै भापाला चालू आर्थिक वर्षमा हात्तीको आक्रमणबाट चार जनाको मृत्यु भइसकेको छ।

हात्ती नफर्कदा पूर्वी तराईका बासिन्दा आतंकित
भारतको पश्चिम बङ्गाल क्षेत्रबाट भापाको वाहुनडाँगी हुँदै नेपाल छिरेका ३ दर्जनभन्दा बढी हात्ती नफर्कदा पूर्वी तराईका बासिन्दा आतंकित भएका छन्।

पछिल्लो एक महिनामा मात्र भापा, मोरङ र सुनसरीका विभिन्न क्षेत्रमा हात्तीको आक्रमणमा परी चार जनाले ज्यान गुमाए पनि स्थानीय र प्रदेश सरकारले हात्ती नियन्त्रणका लागि कुनै पहल नगर्दा स्थानीय भन्ने त्रसित बनेका छन्। एक महिना यता हात्तीको बथान चारकोशे भाडीस्थित मोरङको बेलवारी र सुन्दरहरैँचा नगरपालिका क्षेत्रमा देखिने गरेका छन्। हात्ती दिनभर जङ्गलमा बस्ने र रात परेपछि बस्ती पस्ने गरेका छन्। आहारको खोजीमा आउने हात्तीले बेलवारीमा मात्र २०औँ विगाहा जमिनमा लगाइएको मकै र केरा खेती नष्ट गरेको जिल्ला वन कार्यालय मोरङले जनाएको छ।

पछिल्लो एक महिनायता बेलवारी क्षेत्रमा जङ्गली हात्ती केन्द्रित हुँदा २० घरमा क्षति गरिसकेको स्थानीय महेश सुवेदीले बताए। हात्तीबाट भएको



क्षतिको क्षतिपूर्ति स्थानीय र संघीय सरकारबाट समेत उपलब्ध गराउने काम भए पनि नियन्त्रणको लागि संयुक्त गस्ती गर्ने बाहेक अन्य काम पर्याप्त हुन नसकेको स्थानीयले गुनासो गरेका छन्।

क्षतिपूर्ति तत्काल उपलब्ध गराउन माग
नेपाली कांग्रेस शिवसताक्षीले हात्तीको आक्रमणबाट मृत्यु भएका मेघराज राईको परिवारलाई तत्काल क्षतिपूर्ति उपलब्ध गराउन माग गरेको छ।

नेपाली कांग्रेस शिवसताक्षीका कार्यवाहक सभापति सन्तकुमार फेडुनले विज्ञप्ति जारी गर्दै मृतक परिवारलाई सरकारले दिने क्षतिपूर्ति र क्षतिग्रस्त घरको पुनर्निर्माणका लागि दिने राहत तत्काल उपलब्ध गराउन माग गरेको हो। जारी विज्ञप्तिमा सरकारका तीन तहकै सरकारले पीडितलाई क्षतिपूर्तिको लागि विलम्ब नगर्न माग गरिएको छ।

शिवसताक्षी नगरका वडा नम्बर १, ८, ९, १० र ११ नम्बर वडाका उत्तरी मानव बस्ती रतुवामाई वृक्षरोपण आयोजनाको जंगलसंग जोडिएको छ। दिनभर सो जंगलमा हात्ती रहने र साँझ परेपछि आहारको लागि मानव बस्ती पस्ने गरेका छन्। हात्ती मानव बस्ती पसेपछि (बाँकी अन्तिम पृष्ठमा)

इपीएस परीक्षा विवाद

प्रहरीले चलाएको गोली लागेर दुई जनाको मृत्यु

काठमाडौँ, पुस १३। ललितपुरको बालकुमारीमा शुक्रवार भएको प्रदर्शनका क्रममा घाइते भएका दुई जनाको मृत्यु भएको छ।

नेपाल प्रहरीका केन्द्रीय प्रवक्ता एवम् प्रहरी नायव महानिरीक्षक कुवेर कडायतले दुई जनाको मृत्यु भएको पुष्टि गरेका हुन्। नायव महानिरीक्षक कडायतका अनुसार मृत्यु हुनेमा डोटीका २२ वर्षीय वीरेन्द्र साह र दैलेखका २३ वर्षीय सुजन रावत छन्। उनीहरूको उपचारका क्रममा अस्पतालमा मृत्यु भएको र अर्का एक जना घाइते भएको बताए। घाइते रावतको उपचारको क्रममा फिष्ट अस्पतालमा र साहको पाटन अस्पतालमा मृत्यु भएको हो। आन्दोलनका क्रममा अन्य केही घाइते छन् भने ५० जनाभन्दा बढीलाई प्रहरीले नियन्त्रणमा लिएको छ।

कोरिया जानका लागि लिइने रोजगारी अनुमति प्रणाली (इपीएस)को परीक्षा दिन नपाएको भन्दै युवाहरूले शुक्रवार प्रदर्शन गरेका थिए। सो क्रममा आन्दोलनकारीले भौतिक पूर्वाधार तथा यातायातमन्त्री प्रकाश ज्वाला सवार गाडीमा आगजनी गरेका थिए। त्यसपछि भएको फडपका क्रममा उनीहरू घाइते भएका थिए। अनियन्त्रित भीडलाई नियन्त्रणमा लिन अश्रुग्यास र हवाइ फायर गरेको प्रहरीले दावी गरेको छ।

दुई जना युवाको ज्यान जाने गरी भएको बालकुमारी घटना र त्यहाँ भएको प्रदर्शन लगायतका विषयमा छानविन गर्न गृह मन्त्रालयले तीन सदस्यीय समिति गठन गरेको छ। डीआइजी लाममर्ण आचार्यको संयोजकत्वमा गठित समितिमा ललितपुरका सहायक प्रमुख जिल्ला अधिकारी अमरदीप सुनुवार



र राष्ट्रिय अनुसन्धान विभागका एसपी बाशु सिग्देल सदस्य छन्। उनीहरूलाई सात दिनभित्र घटनाको छानविन गरी प्रतिवेदन दिन भनिएको छ।

यस कारण कोरिया भाषा परीक्षा विवादित बयो
कोरिया भाषा परीक्षा विवादित बनेसँगै काठमाडौँमा प्रदर्शन भएको हो। रोजगार अनुमति प्रणाली (इपीएस) अन्तर्गत कोरियाले १६ वटा देशमा एउटै भाषा परीक्षा प्रणाली वमोजिम कामदार भर्ना गर्ने श्रम, रोजगार तथा सामाजिक सुरक्षा मन्त्रालयले जनाएको छ।

(बाँकी अन्तिम पृष्ठमा)

फारम भर्न रोक नलगाउन अदालतको अन्तरिम आदेश



काठमाडौँ, पुस १३। भाषा परीक्षामा आवेदन दिन नपाएको भन्दै परेको रिटमा उच्च अदालत पाटनले कोरिया भाषा परीक्षाको आवेदन फारम भर्नका लागि कसैलाई रोक नलगाउन आदेश दिएको छ।

श्रम, रोजगार तथा सामाजिक सुरक्षा मन्त्रालयका नाममा अदातले अन्तरिम आदेश दिएको हो। उच्च अदालत पाटनका न्यायाधीश चन्द्रमणि ज्ञवालीको इजलासले सुविधा सन्तुलनको दृष्टिले निवेदकहरूलाई आवेदन फारम भर्नबाट बञ्चित गराउनु मानसिब नहुने आदेश गरेको छ। यो मुद्दाको अन्तिम सुनुवाइ हुँदाका बखत निवेदकको माग सम्बोधन हुने तर अहिले निवेदकहरूलाई अपूरणीय क्षति हुन सक्ने भन्दै अदालतले परीक्षा फारम भर्न दिन आदेश गरेको छ।

माल्टा र अमेरिका पठाइदिन्छु भन्दै ठग्ने दुई जना पक्राउ

काठमाडौँ, पुस १३। माल्टा पठाइदिन्छु भन्दै १२ लाख रूपैयाँ ठगी गरेको अभियोगमा काठमाडौँ महानगरपालिका-१५ स्वयम्भू बस्ने जुम्ना हिमा गाउँपालिका-५ घर भएका ३२ वर्षीय धर्मेश शाहीलाई प्रहरीले पक्राउ गरेको छ।

शाहीले एक जनालाई वैदेशिक रोजगारीका लागि माल्टा पठाई प्रतिष्ठित कम्पनीमा मासिक दुई लाख रूपैयाँ तलबमा काम लगाइदिन्छु भन्दै

प्रलोभनमा पारी पीडितबाट पटक-पटक गरी उक्त रकम ठगी गरेकोले काठमाडौँ उपत्यका अपराध अनुसन्धान कार्यालय मिनभवनबाट खटिएको प्रहरीले उनलाई काठमाडौँ वानेश्वरबाट पक्राउ गरेको हो। उनलाई थप अनुसन्धान तथा कारबाहीको लागि वैदेशिक रोजगार विभाग ताहाचल काठमाडौँ पठाइएको छ।

त्यस्तै अमेरिका पठाइदिन्छु भन्दै १४ लाख ९० हजार रूपैयाँ ठगी गरेको अभियोगमा काभ्रेपलाञ्चोक बनेपा नगरपालिका-४ घर

भई काठमाडौँ महानगरपालिका-२६ सामाखुसी बस्ने ४६ वर्षीया पार्वती थापालाई प्रहरीले पक्राउ गरेको छ।

थापाले एक जनालाई वैदेशिक रोजगारीका लागि अमेरिका पठाई प्रतिष्ठित कम्पनीमा मासिक ३ लाख ५० हजार रूपैयाँ भन्दा बढी तलबमा काम लगाइदिन्छु भन्दै प्रलोभनमा पारी पीडितबाट पटक-पटक गरी उक्त रकम लिई सम्पर्क विहीन भई ठगी गरेकोले

(बाँकी अन्तिम पृष्ठमा)

नक्कली नोटसहित एक जना पक्राउ

काठमाडौँ, पुस १३।

गोकर्णेश्वर नगरपालिका-४ गोकर्ण हनुमान चोकबाट एक हजार दरको २४ थान नक्कली नोटसहित काठमाडौँ काँडाधारी बस्ने रामेछाप दिमपोखरी घर भएकी ४० वर्षीया सरिता तामाङलाई बिहीबार राति प्रहरीले पक्राउ गरेको छ।

उक्त स्थानमा नक्कली नोटको कारोबार भइरहेको भन्ने सूचनाको आधारमा प्रहरी प्रभाग गोकर्णबाट खटिएको प्रहरीले उनलाई उक्त नोटसहित पक्राउ गरेको हो।

कोरिया गएका न्यौपानेको सुतेकै ठाउँमा मृत्यु

भापा, पुस १३।

वैदेशिक रोजगारीका लागि दक्षिण कोरिया गएका भाषा बुद्धशान्तिका एक युवकको सुतेकै ठाउँमा मृत्यु भएको छ। बुद्धशान्त गाउँपालिका-३स्थित कञ्चनवारी निवासी ३० वर्षीय पदम न्यौपाने सुतेकै अवस्थामा मृत भेटिएको बताइएको छ।

उनको मृत्युको कारण भने खुलेको छैन। न्यौपाने दक्षिण कोरियाको बसानस्थित मियाँगीस कम्पनीमा कार्यरत थिए। उनी पाँच वर्षअघि इपीएस कामदारको रूपमा दक्षिण कोरिया गएका थिए। एक वर्षअघि विवाह लिएर घर (बाँकी अन्तिम पृष्ठमा)

रिद्धिसिद्धी भेनियर प्लाई फ्याक्ट्रीमा आगलागी

भापा, पुस १३। भापाको वितामोड नगरपालिका सूर्यनगर टोलमा शुक्रवार आगलागी भएको छ। शुक्रवार बिहान ४ बजेको समयमा आगलागी भएको जिल्ला प्रहरी कार्यालय भापाले जनाएको छ।

सूर्यनगरमा अनुप अग्रवालले सञ्चालन गरेको रिद्धिसिद्धी भेनियर प्लाई फ्याक्ट्रीको नजिकै प्लाई बनाउन प्रयोग हुने कच्चा पदार्थ भेनियर राखेको ठाउँमा अचानक आगलागी भएको हो।

आगलागी भएको खबर प्राप्त हुनासाथ तत्काल इलाका प्रहरी कार्यालय अनारमनीबाट प्रहरी टोली घटनास्थल फुकेको थियो।

नेपाल प्रहरी, वितामोड, मेचीनगर नगरपालिकाको दमकल, वितामोड नगरपालिकाको टयाङ्गर र स्थानीयवासीको सहयोगमा ५:१५ बजे आगो पूर्ण रूपमा नियन्त्रणमा लिएको प्रहरीले जनाएको छ। आगोलागीबाट अन्दाजी तीन लाख रूपैयाँ बराबरको क्षति भएको जनाइएको छ।

‘कोशी प्रदेशमा मध्यावधि निर्वाचनको सम्भावना छैन’

भापा, पुस १३। कोशी प्रदेशका मुख्यमन्त्री केदार कार्कीले कोशी प्रदेशमा मध्यावधि निर्वाचनको सम्भावना टरेको बताएका छन्।

कोशी प्रदेशमा वर्तमान सर्वदलीय सरकार नै निरन्तर चल्ने र आवश्यक विकास तथा सेवा प्रवाहको काम अघि बढ्ने उनले दावी गरे।

हेटौँडामा शुक्रवार पत्रकार सम्मलेनमा बोल्दै मुख्यमन्त्री कार्कीले चाँडै नै प्रदेशमा रहेका दलको सहमतिमा कोशी प्रदेश सरकारले पूर्णता पाउने जानकारी दिए। केही समयअघि जारी भएको बजेट अत्यादेशको प्रतिस्थापन विधेयकमा दलले दिएको समर्थनले प्रदेशमा क्रियाशील सबै दलको सहमतिमा पुष्टि गरेको उनको भनाइ छ।

संघीयता कार्यान्वयनको सवालमा कोशी प्रदेश सरकारले अग्रवाह गर्ने उनले बताए। संघीयता कार्यान्वयनका सवालमा कोशी प्रदेशले सशक्त भूमिका निर्वाह गरिरहेको र प्रदेशको संवैधानिक अधिकारका विषयमा आफू मुख्यमन्त्री बन्दा भएका घटनाक्रमले महत्वपूर्ण भूमिका निर्वाह गरेको उनको भनाइ छ। संघीय सरकार र सांसद लोकप्रियताका लागि जिम्मेवारीभन्दा बाहिरका

(बाँकी अन्तिम पृष्ठमा)

मोहनमायाको ५६औँ वार्षिकोत्सव

भापा, पुस १३। उत्कृष्ट विद्यार्थी र शिक्षकलाई सम्मान गर्दै मोहनमाया माध्यमिक विद्यालय वितामोडले आफ्नो ५६औँ वार्षिकोत्सव मनाएको छ।

विद्यालयमा स्थापित विभिन्न अक्षयकोषबाट विद्यार्थी र शिक्षकहरूलाई सम्मान गरिएको हो। यस क्रममा गोपालकुमार-रमा बस्नेत अक्षयकोषबाट अस्सरा योद्धा, रोहिणीप्रसाद अधिकारी, येलिना तिम्सिना, आरुप थापा, विमला हेमरम र दिपसन विष्ट पुरस्कृत भएका छन्। उनीहरूलाई जनही पाँच हजार पाँच सय रूपैयाँ राशिको पुरस्कार वितरण गरिएको हो। त्यस्तै युवराज डाँगी छात्रवृत्तिबाट सुप्रिया राजवंशी, जितबहादुर सार्की, सेविना बुडा र हार्दिक गौतम पुरस्कृत भएका छन्। उनीहरूलाई जनही १५ सय रूपैयाँ छात्रवृत्ति प्रदान गरिएको थियो।

त्यस्तै चन्द्र-विष्णु राउत स्मृति प्रतिष्ठानद्वारा स्थापित पुरस्कारबाट पुरस्कृत हुनेहरूमा कक्षा १२का स्नेहा न्यौपाने, रोहिणीप्रसाद अधिकारी, कक्षा १० का मेडना भण्डारी र जीवन थापा रहेका छन्। उनीहरूलाई जनही ३ हजार ५ सय रूपैयाँको पुरस्कार प्रदान गरियो।

सोही प्रतिष्ठानद्वारा कक्षा ८ का येलिना तिम्सिना, सन्दीप गिरीलाई जनही २ हजार ५ सय रूपैयाँको दरले पुरस्कृत गरियो भने विद्यालय प्रथम हुने येलिना



तिम्सिनालाई थप २ हजार ४, द्वितीय हुने दिप्ती सुवेदीलाई १५ सय ५ र तृतीय हुने आरुप थापालाई १२ सय ५ रूपैयाँले पुरस्कृत गरियो।

त्यस्तै मोहनमाया विद्या पदक पुरस्कारबाट ३७ जना पुरस्कृत भएका छन्। पुरस्कृत हुनेहरूमा विजु भुजेल, वविता खतिवडा, उत्सव भारती, सुमन्त्र कुमार साह, तौलेन्द्र यादव, महमद साकलेन मुस्ताक र हंशानारायण राजवंशी रहेका छन्। उनीहरूलाई जनही ५ हजार ५ सय रूपैयाँ नगदले पुरस्कृत गरियो। त्यस्तै एसईईमा उत्कृष्ट नतिजा ल्याउने विद्यार्थीहरूलाई पनि जनही २५ सय ५ रूपैयाँसहित पुरस्कृत गरिएको छ।

यसरी पुरस्कृत हुनेहरूमा जीवन थापा, आभाष उप्रेती, मेडना भण्डारी, निशान न्यौपाने, भिजन दाहाल, विपुल कोइराला, जैशिका ओली, रीजा पराजुली, इना खतिवडा, स्मृति भण्डारी, उद्देश्य खतिवडा, आकृति पाठक, श्रीया प्रसाद, विवेक भट्टराई, इक्सा तुमुक, कविन

राजवंशी, नोबिका तिम्सिना, पनिका खरेल, प्रयत्न आचार्य, सोरम दाहाल, सुशाना कोइराला, दिपाली कुगेनाम, प्राञ्जल घिमिरे, सुमिना श्रेष्ठ, सदीक्षा ओफा, सुशील खनाल र रोहिणीप्रसाद अधिकारी रहेका छन्।

त्यस्तै सुश्री सावित्री बस्नेत अक्षयकोषबाट कक्षा ११देखि ११ सम्मका विद्यार्थी पुरस्कृत भएका छन्। पुरस्कृत हुनेहरूमा परिना बुढाथोकी, जोन राजवंशी, मेधा निरौला, एडिसन राई, कञ्चन उप्रेती, अनुरोध लुईटेल, प्रनिता बाँस्तोला, आरुप थापा, अपेक्षा नेम्वाङ, नवीन सहनी, दिप्ती सुवेदी, इन्द्रप्रकाश काफ्ले, अर्दिती आचार्य, प्रजान (बाँकी अन्तिम पृष्ठमा)

भृता विवरण पेश गरेर नागरिकता बनाउनेसहित पक्राउ

भापा, पुस १३। भापाबाट तीन जना फरार प्रतिवादी पक्राउ परेका छन्। भापा जिल्ला अदालतको विभिन्न मितिको फैसला अनुसार फरार रहेका तीन जना प्रतिवादीहरूलाई प्रहरीले पक्राउ गरेको छ।

पक्राउ पर्नेमा भृता विवरण पेश गरी नेपाली नागरिकता बनाइदिने मुद्दाका दमक-५ घर भई हाल मेचीनगर-१ बस्ने ३८ वर्षीय पुष्पलाल भन्ने पुष्प अधिकारी, सवारी ज्यान मुद्दाका कञ्चनकवल-४का ४७ सजन्, साजनलाल भन्ने अर्जुनलाल राजवंशी र ज्यान मार्ने उद्योग मुद्दा दमक-३ घर भई हाल दमक-२ बस्ने २३ वर्षीय शम्भु लिम्बू रहेका छन्।

भृता विवरण पेश गरी नेपाली नागरिकता बनाउने मुद्दाका अधिकारीलाई २ वर्ष कैद रु. १ लाख जरिवाना फैसला भएकोमा सो फैसलालाई उच्च अदालत विराटनगर इलाहाबाद जजलासबाट समेत मिति २०८०/०२/२४ मा सदर फैसला भएको थियो। त्यस्तै राजवंशी मिति २०७९/०९/२५ गतेको फैसला अनुसार सवारी ज्यान मुद्दामा ४ वर्ष कैद ५२ हजार जरिवाना र पीडित राहत कोषमा २ हजार रूपैयाँ जम्मा गर्नु पर्ने फैसला भई फरार रहेका थिए भने लिम्बू मिति २०८०/०३/२९ गतेको फैसला अनुसार ज्यान मार्ने

(बाँकी अन्तिम पृष्ठमा)

बिर्तामोडमा माछाको खुद्रा बिक्री केन्द्र



अत्यन्तै महंगो हुन्छ। माछा पालन व्यवसायलाई उद्योगका रूपमा राखिएको कारणले विद्युत् महंगो पर्ने गरेको गुनासो कृषकको छ। उनीहरूले विद्युत् उपयोग गर्दा कृषि जन्तु उद्योग मानेर सोही अनुसारको शुल्क निर्धारण गर्नपनि माग गरेका छन्।

माछाका लागि आवश्यक पर्ने दाना लगायतमा पनि भारतीय किसानभन्दा नेपाली किसानले महंगो मूल्य खर्च गर्नुपर्ने अवस्था रहेको छ। 'भारतमा ७० प्रतिशत अनुदान सरकारले उपलब्ध गराउँछ- आचार्यले भने- 'नेपालमा अनुदान त छ, तर, वास्तविक माछा व्यवसायीले त्यो अनुदान पाउन सकेका छैनन्, त्यसकारण यहाँको उत्पादनमा लागत बढी हुन्छ।' नेपाली माछापालक किसानलाई माछा विक्रेता व्यवसायीबाट पनि असहयोग हुने गरेको गुनासो शिवाकोटीले गरेका छन्। धेरै मुनाफा आउने कारणले माछा विक्रेताले भारतीय उत्पादन नै विक्री गर्ने गरेको उनको भनाइ छ। भारतीय माछामात्र बजारमा विक्री गर्ने गरेका कारण नेपाली उत्पादनले बजार नपाउने गरेको हो।

चोरी तस्करी भएर आउने माछा नियन्त्रणमा लिनसके नेपाली उत्पादनले बजार पाउने आशा उनीहरूको छ। नेपालमा उत्पादित माछा विक्री गर्न विक्रेताले नचाहेपछि आफैँ विक्री केन्द्र स्थापना गरेर विक्री शुरु गर्न थालेका हुन्।

बिर्तामोड, पुस १३। उपभोक्तालाई स्वच्छ तथा गुणस्तरीय माछा उपलब्ध गराउने उद्देश्यले मेची मत्स्य व्यवसायी कृषक संघले खुद्रा विक्री केन्द्र स्थापना गर्न थालेको छ।

नेपाल मत्स्य पालन किसान संघको अगुवाइमा विक्री केन्द्र स्थापना शुरु भएको हो। संघले प्रमुख शहरहरूमा केन्द्र स्थापना गरेर नेपालमा उत्पादित माछा विक्री गर्ने योजना बनाएको संघका कोशी प्रदेश अध्यक्ष विष्णुप्रसाद आचार्यले जानकारी दिए। संघले बिर्तामोडको भद्रपुर रोडमा पहिलो पटक माछा विक्री केन्द्र स्थापना गरेको छ। संघका अध्यक्ष लक्ष्मीप्रसाद शिवाकोटीले खुद्रा विक्री केन्द्र स्थापना गरेका हुन्। बिर्तामोड-१०मा माछा फर्म सञ्चालन गरिरहेका शिवाकोटीले आफ्नो उत्पादन विक्रीका लागि बिर्तामोडमा विक्री केन्द्र सञ्चालनमा ल्याएको बताए।

शिवाकोटीले उपभोक्तालाई स्वच्छ, ताजा र गुणस्तरीय माछा शलम मूल्यमा उपलब्ध गराउनका लागि विक्री केन्द्र स्थापना गरेको बताए। उनले आफ्नो फर्मबाट उत्पादित माछा सो केन्द्रबाट सिधै उपभोक्तालाई उपलब्ध गराउने पनि बताए। भारतीय माछाका कारण नेपालमा उत्पादित माछाको बजार सधैँ मारमा पर्ने गरेको व्यवसायीको गुनासो छ। भारतीय माछा निर्वाह रूपमा नेपालमा विक्री हुने क्रम नरोकिएका कारण नेपाली माछा उत्पादक पलायन हुने अवस्थामा रहेको शिवाकोटी बताउँछन्। भारतीय माछा आयात प्रतिस्थापन गर्दै नेपाली माछाको बजार स्थापित गर्ने संघको योजना रहेको उनको भनाइ छ।

नेपालमा भन्दा भारतीय बजारमा सस्तो मूल्यमा माछा उपलब्ध हुन्छ। नेपालमा पोखरीमा पानीका लागि प्रयोग भएको बिजुली

सकाउट मार्चपास गर्दै विद्यार्थीले सलामी अर्पण गरेको कार्यक्रममा विद्यार्थीले गीत, नृत्य, नाटक प्रदर्शन गरेका थिए भने विद्यालयमा विज्ञान प्रदर्शनीको समेत आयोजना गरिएको थियो। कार्यक्रमको सञ्चालन शिक्षक मुकुन्द बुङ्गानाले गरेका थिए। सोही कार्यक्रममा शिक्षकहरू पुण्यप्रसाद भण्डारी र टीका भण्डारीलाई विदाइ गरिएको थियो।

प्रतिदिन दैनिकका सम्पादक राजवंशी सम्मानित

प्रतिदिन दैनिकका सम्पादक इन्द्रसिंह राजवंशी सम्मानित भएका छन्। मोहनमाया माध्यमिक विद्यालय बिर्तामोड-२ को ५६औँ वार्षिकोत्सवको अवसर परेर सम्पादक राजवंशीलाई सम्मान गरिएको हो।

राष्ट्रियसभा सदस्य बस्नेतले राजवंशीलाई दोसल्ला र सम्मानपत्रले सम्मान गरेका हुन्। समारोहमा विद्यालयको शैक्षिक गुणस्तर अभिवृद्धिमा सञ्चार क्षेत्रको माध्यमबाट पुऱ्याएको योगदानको कदर गर्दै सम्मान गरिएको विद्यालयका प्रधानाध्यापक श्रेष्ठले जानकारी दिए। सोही कार्यक्रममा दाताहरू लीला/निला राउत र मनमाया खत्रीलाई समेत सम्मान गरिएको थियो।

कोरिया ...

आएका उनी फेरि रोजगारीका लागि दक्षिण कोरिया फर्किएका थिए। उनी चार दिनअघि मात्र परिवारको सम्पर्क आएको पारिवारिक स्रोतले जनाएको छ।

शिक्षासेवी स्व. प्रसाईसहित पितृहरूको मोक्षका लागि महापुराण



बिर्तामोड, पुस १३। न्यूटन्स एजुकेशन एकाडेमीका संस्थापक तथा शिक्षासेवी स्व. हरिकुमार प्रसाईसहित समस्त शाण्डिल्य गोत्रीय पितृहरूको मोक्ष प्राप्तिको कामना गर्दै प्रसाई परिवारले महापुराण आयोजना गरेका छन्।

भापा बिर्तामोड-५का प्रसाई परिवारले गतपुस ८देखि १४ गतेसम्म सबैको आत्मकल्याणका लागि श्रीमद्भागवत सप्ताह महापुराणको आयोजना गरेको स्व. प्रसाईकी धर्मपत्नी धर्मा प्रसाईले जानकारी दिइन्। महापुराणमा प्रमुख कथा बाचक आचार्य पं. कमल रिजालबाट संगीतमय श्रीमद्भागवत सप्ताह ज्ञान महायज्ञको कथा प्रवचन र केशव रिजालबाट श्रीमद्भागवत मूल पाठ पारायण भइरहेको न्यूटन्स एजुकेशन एकाडेमीका प्रिन्सिपल देवेन्द्र हुमागाँईले जानकारी दिए। गतपुस ८ गतेबाट प्रसाई निवास बिर्तामोड-५मा भइरहेको महापुराण शनिबार सम्पन्न हुने न्यूटन्स एजुकेशन एकाडेमीका प्रिन्सिपल हुमागाँईले बताएका छन्।

नेराशिसको दोस्रो कोशी प्रदेश अधिवेशन शुरु

बिराटनगर, पुस १३। नेपाल राष्ट्रिय शिक्षक सङ्गठन कोशी प्रदेशको दोस्रो अधिवेशन शुरु भएको छ।

बिराटनगरस्थित कञ्चनजङ्घा पार्टी प्यालेस पाञ्चालीमा शुरु भएको द्विविधसीय अधिवेशनमा प्रदेश समिति अध्यक्ष दण्डपाणि भट्टराईको अध्यक्षता र राष्ट्रिय समिति अध्यक्ष विष्णुप्रसाद भण्डारीको प्रमुख आतिथ्य रहेको थियो।

अधिवेशनको उद्घाटन सत्रमा विशेष अतिथि एमाले कोशी प्रदेश अध्यक्ष घनश्याम खतिवडा, नेराशिस राष्ट्रिय उपाध्यक्ष कमला थापा र सूर्यबहादुर दाहाल, महासचिव हंशबहादुर शाही, राष्ट्रिय समिति सल्लाहकार ज्ञानेश्वर राई, नेपाल शिक्षक संघ कोशी प्रदेश अध्यक्ष तेजप्रसाद चम्लागाँई, एकीकृत अखिल नेपाल शिक्षक सङ्गठन कोशी प्रदेश अध्यक्ष भोजराज न्यौपाने, नेपाल विद्यालय कर्मचारी परिषद् कोशी अध्यक्ष मौसम श्रेष्ठ, प्रगतिशील राष्ट्रिय शिक्षक सङ्गठन कोशी अध्यक्ष कमल तिम्सिना, पेशागत महासंघका केन्द्रीय सदस्य भोला पोखरेल, सम्मानित व्यक्तित्वहरू बानियाँ, शर्मा र भट्टराईले शुभकामना मन्त्रव्य राखेका थिए।

शिक्षक आन्दोलनमा निर्वाह गरेको अत्युच्च भूमिकाको मूल्याङ्कन गर्दै एकराज भट्टराई (मोरङ), हरिचरण बानियाँ (भापा) र कुन्ता शर्मा चम्लागाँई



(सुनसरी) लाई दोसल्ला, अविर् र सम्मान-पत्रले सम्मान गरिएको थियो। उनीहरूले नेपाल राष्ट्रिय शिक्षक सङ्गठनको स्थापना, विकास र सुदृढीकरणमा अग्रणी भूमिका खेलेकोमा प्रशंसासहित सम्मान गरिएको हो।

कार्यक्रममा शिक्षक नेताहरू नारायणप्रसाद गौतम, धर्मानन्द खरेल, पीतकुमार श्रेष्ठ, वेणु काफ्ले, बुद्धिमान कार्की, राजाराम राई, रीता पाठक लगायतको आतिथ्य रहेको थियो। अधिवेशनमा कोशी प्रदेशका १४ जिल्लाका १ सय ३७ पालिकाबाट ५ सय १० प्रतिनिधि शिक्षकहरूको सहभागिता रहेको भापाका अधिवेशन प्रतिनिधि गोपीकृष्ण भट्टराईले जानकारी दिए। शनिबार अधिवेशनले ३ वर्षे कार्यकालका लागि नयाँ कोशी प्रदेश कार्यसमिति र लेखा समिति चयन गर्नेछ। वर्तमान कोशी उपाध्यक्ष सरिता तामाङले स्वागत मन्त्रव्य राखेको कार्यक्रम प्रदेश समिति सचिव रघुनाथ मिश्रले सञ्चालन गरेका थिए।

मोहनमायाको ...

खनाल, तार्किता शर्मा र नवीन तिवारी रहेका छन्। कक्षा १देखि ४ सम्मका विद्यार्थीहरूलाई जनही एक हजार ५, कक्षा ६ का विद्यार्थीलाई १५ सय ५, कक्षा ७ का विद्यार्थीलाई दुई हजार ५, कक्षा ९का विद्यार्थीहरूलाई २५ सय ५ र कक्षा ११ का विद्यार्थीहरूलाई ३ हजार ५ का दरले छात्रवृत्ति प्रदान गरिएको हो। त्यस्तै तीन जना शिक्षकलाई सम्मान गरिएको थियो।

सम्मानित हुने शिक्षकहरूमा गोपालकुमार-रमा बस्नेत अध्यक्षकोपु पुस्करबाट विद्यालयका माध्यमिक तह गणित विषयका शिक्षक नरेन्द्र राउत, चन्द्र विष्णु राउत स्मृति पुस्करबाट विज्ञान शिक्षक नितेष कामती र सावित्री बस्नेत अध्यक्षकोपवाट केयरटेकर अम्बिका दाहाल रहेका छन्। उनीहरूलाई जनही ५ हजार पाँच रुपैयाँसहित सम्मान-पत्र प्रदान गरियो। विद्यालय व्यवस्थापन समितिका अध्यक्ष देवीका निरौला बस्नेतको अध्यक्षतामा आयोजित कार्यक्रमको उद्घाटन राष्ट्रियसभा सदस्य गोपालकुमार बस्नेतले गरेका थिए।

कार्यक्रममा बिर्तामोड नगरपालिका प्रमुख पवित्रा महतारा प्रसाई, शिक्षा विकास तथा समन्वय इकाई भापाका प्रमुख राजकुमार विक लगायतले बोलेका थिए। शिक्षक अर्जिता कार्की बस्नेतले स्वागत गरेको कार्यक्रममा प्रधानाध्यापक शेरबहादुर श्रेष्ठले वार्षिक प्रतिवेदन प्रस्तुत गरेका थिए।

स्काउट मार्चपास गर्दै विद्यार्थीले सलामी अर्पण गरेको कार्यक्रममा विद्यार्थीले गीत, नृत्य, नाटक प्रदर्शन गरेका थिए भने विद्यालयमा विज्ञान प्रदर्शनीको समेत आयोजना गरिएको थियो। कार्यक्रमको सञ्चालन शिक्षक मुकुन्द बुङ्गानाले गरेका थिए। सोही कार्यक्रममा शिक्षकहरू पुण्यप्रसाद भण्डारी र टीका भण्डारीलाई विदाइ गरिएको थियो।

प्रतिदिन दैनिकका सम्पादक राजवंशी सम्मानित

प्रतिदिन दैनिकका सम्पादक इन्द्रसिंह राजवंशी सम्मानित भएका छन्। मोहनमाया माध्यमिक विद्यालय बिर्तामोड-२ को ५६औँ वार्षिकोत्सवको अवसर परेर सम्पादक राजवंशीलाई सम्मान गरिएको हो।

राष्ट्रियसभा सदस्य बस्नेतले राजवंशीलाई दोसल्ला र सम्मानपत्रले सम्मान गरेका हुन्। समारोहमा विद्यालयको शैक्षिक गुणस्तर अभिवृद्धिमा सञ्चार क्षेत्रको माध्यमबाट पुऱ्याएको योगदानको कदर गर्दै सम्मान गरिएको विद्यालयका प्रधानाध्यापक श्रेष्ठले जानकारी दिए। सोही कार्यक्रममा दाताहरू लीला/निला राउत र मनमाया खत्रीलाई समेत सम्मान गरिएको थियो।

कोरिया ...

आएका उनी फेरि रोजगारीका लागि दक्षिण कोरिया फर्किएका थिए। उनी चार दिनअघि मात्र परिवारको सम्पर्क आएको पारिवारिक स्रोतले जनाएको छ।

हातीको ...

घर भत्काउने, भण्डारण गरेका अन्नपात खाने, छर्ने, घरभित्र सुतिरहेका व्यक्तिलाई आक्रमण गरी अङ्ग-भङ्ग बनाउने र ज्यानै लिने गरेकाले नेपाली कांग्रेसले आम नगरवासीलाई सतर्क रहन अनुरोध गरेको छ।

जंगलबाट मानववस्तीमा पसेको हातीको आक्रमणबाट आफू बच्न र अरुलाई बचाउनका लागि समूह समूहमा बस्ने, आगो बाल्ने, गाउँमा होहल्ला गर्ने, घरमा भएका शंख, घण्टा, थाल, टिन ठटाउने, एक ठाँउमा आएका हातीको सूचना अर्को ठाँउ वा गाउँमा प्रवाह गर्न कांग्रेसले नगरवासीसँग अनुरोध गरेको छ।

माल्टा ...

पक्राउ गरी उपस्थित गराउन वैदेशिक रोजगार विभागबाट पत्राचार भएपछि काठमाडौँ उपत्यका अपराध अनुसन्धान कार्यालय मिनभवनबाट खिटेको प्रहरीले उनलाई काठमाडौँ समाखुसीबाट पक्राउ गरेको हो। उनलाई थप अनुसन्धान तथा कारवाहीको लागि वैदेशिक रोजगार विभाग ताहाचल काठमाडौँ पठाइएको छ।

कोशी ...

काममा केन्द्रित भइरहेको उनले आरोप लगाए।

संघीयताले आमनागरिकको आर्थिक, सामाजिक रुपान्तरणमा खेलेको भूमिकालाई संघीय सांसदले संसद्बाट अनुमोदन गर्नुपर्ने भए पनि त्यसो हुन नसक्दा वर्तमान व्यवस्थामाथि नै धावा बोल्नेको भीड बढ्न थालेको उनले बताए। संघीय सरकार र प्रतिनिधिसभालाई दबाव दिएर प्रदेश सरकारले संविधानले व्यवस्था गरेको अधिकार खोसेर लिनुपर्नेमा मुख्यमन्त्री कार्कीले जोड दिए। यसका लागि हेटौँडामा छलफल भइरहेको र छलफलले संघीय सरकार र संसद्लाई दबावमूलक सन्देश प्रवाह हुने उनको भनाइ छ।

संघीयता कार्यान्वयनका सवालमा प्रदेश सरकारले एकजुट भएर फरक शैलीबाट अर्थ बढ्ने उनले

हातीको ...

घर भत्काउने, भण्डारण गरेका अन्नपात खाने, छर्ने, घरभित्र सुतिरहेका व्यक्तिलाई आक्रमण गरी अङ्ग-भङ्ग बनाउने र ज्यानै लिने गरेकाले नेपाली कांग्रेसले आम नगरवासीलाई सतर्क रहन अनुरोध गरेको छ।

जंगलबाट मानववस्तीमा पसेको हातीको आक्रमणबाट आफू बच्न र अरुलाई बचाउनका लागि समूह समूहमा बस्ने, आगो बाल्ने, गाउँमा होहल्ला गर्ने, घरमा भएका शंख, घण्टा, थाल, टिन ठटाउने, एक ठाँउमा आएका हातीको सूचना अर्को ठाँउ वा गाउँमा प्रवाह गर्न कांग्रेसले नगरवासीसँग अनुरोध गरेको छ।

माल्टा ...

पक्राउ गरी उपस्थित गराउन वैदेशिक रोजगार विभागबाट पत्राचार भएपछि काठमाडौँ उपत्यका अपराध अनुसन्धान कार्यालय मिनभवनबाट खिटेको प्रहरीले उनलाई काठमाडौँ समाखुसीबाट पक्राउ गरेको हो। उनलाई थप अनुसन्धान तथा कारवाहीको लागि वैदेशिक रोजगार विभाग ताहाचल काठमाडौँ पठाइएको छ।

कोशी ...

काममा केन्द्रित भइरहेको उनले आरोप लगाए।

संघीयताले आमनागरिकको आर्थिक, सामाजिक रुपान्तरणमा खेलेको भूमिकालाई संघीय सांसदले संसद्बाट अनुमोदन गर्नुपर्ने भए पनि त्यसो हुन नसक्दा वर्तमान व्यवस्थामाथि नै धावा बोल्नेको भीड बढ्न थालेको उनले बताए। संघीय सरकार र प्रतिनिधिसभालाई दबाव दिएर प्रदेश सरकारले संविधानले व्यवस्था गरेको अधिकार खोसेर लिनुपर्नेमा मुख्यमन्त्री कार्कीले जोड दिए। यसका लागि हेटौँडामा छलफल भइरहेको र छलफलले संघीय सरकार र संसद्लाई दबावमूलक सन्देश प्रवाह हुने उनको भनाइ छ।

संघीयता कार्यान्वयनका सवालमा प्रदेश सरकारले एकजुट भएर फरक शैलीबाट अर्थ बढ्ने उनले

प्रहरीको ...

'कोरियाले १६ वटा श्रोत देशबाट भाषा परीक्षामा छनोट गरी कामदार भर्ना गर्दै आएको छ। नेपालको लागि मात्रै अलग होइन'- श्रम मन्त्रालयको रोजगार व्यवस्थापन महाशाखा प्रमुख राजीव पोखरेलले भने- 'नेपालले भाषा परीक्षाको लागि सहजीकरण गर्ने मात्रै हो।' कोरियाको एउटा क्षेत्र रोजेर भाषा परीक्षामा सहभागी भएकाहरूलाई एक वर्षभित्रै अर्को भाषा परीक्षामा सहभागी नगराउने नीति छ। जहाज निर्माणको क्षेत्र रोजेर भाषा परीक्षा दिएकाहरूलाई उत्पादन क्षेत्रको लागि खुलाइएको भाषा परीक्षामा सहभागी गराइएको थिएन।

उनीहरूले आफूहरूलाई पनि उत्पादन क्षेत्रको भाषा परीक्षामा सहभागी गराउनुपर्ने भन्दै शुक्रवार वैदेशिक रोजगार विभाग, रोजगार अनुमति प्रणाली शाखा (इपीएस)को कार्यालयमा प्रदर्शन गरेका थिए। इपीएस शाखाका निर्देशक गुरुदत्त सुवेदीले साउनमा जहाज निर्माणको लागि ३२ हजार जना भाषा परीक्षामा सहभागी भएको बताए। त्यसमध्ये शुक्रवार तीन हजार ९ सय ८९ जना मात्रै उत्तीर्ण भएका थिए।

'कोरियाको मानव संसाधन विभागको नीति अनुसार उत्पादन क्षेत्रमा काम गर्न इच्छुकको लागि पुस २ गते देखि ६ गतेसम्मको लागि भाषा परीक्षा खुलाइएको थियो। त्यसमा साउनमा जहाज निर्माण क्षेत्र रोज्ने ३२ हजार जनालाई उत्पादन क्षेत्रको परीक्षामा सहभागी गराउन सकिएन'- उनले भने- 'यो प्रावधानबारे पहिला नै परीक्षार्थीलाई थाहा थियो।' जहाज निर्माण क्षेत्र रोजेर उत्पादन क्षेत्रमा भाषा परीक्षाको फाराम भर्ना पाउँ भन्दै गतमंसिर १९ देखि नै इपीएस शाखामा नियमित घर्ना दिँदै आएका थिए।

उनीहरूमध्ये १८ जनाले उच्च अदालत, पाटनमा परीक्षामा सहभागी हुन पाउँ भन्दै रिट निवेदन दिएका थिए। रिट निवेदन दिएका निवेदकहरूलाई मात्रै उत्पादन क्षेत्रका भाषा परीक्षामा सहभागी गराउनको लागि उच्च अदालतले पुस ५ गते अन्तरिम आदेश दिएको थियो। त्यो आदेश अनुसार इपीएसले १८ जना निवेदकलाई परीक्षाको फाराम भर्नाको लागि शुक्रवार कार्यालयमा बोलाएको थियो।

'अदालतमा रिट दिने निवेदक बाहेक पनि भाषा परीक्षामा सहभागी गराउनु भन्दै भेला भए। अदालतले निवेदकलाई मात्रै क्रिान गरेकोले अरुलाई सकिने अवस्था भएन'- निर्देशक सुवेदीले भने। उत्पादन क्षेत्रको भाषा परीक्षामा एकलाख ४३ हजार ८ सय १२ जनाले फाराम भरेका छन्। उनीहरूलाई फागुन पहिलो साताबाट दैनिक ८ सय जनालाई परीक्षामा सहभागी गराइनेछ। 'हामीले सबै क्षेत्रको एकैपटक परीक्षा गराउन कोरियालाई अनुरोध गर्दै आइरहेका छौं। त्यसबेला नै परीक्षार्थीले क्षेत्र रोज्न पाउने सुविधा दिनुपर्छ, भनिरहेका छौं'- उनले

बिमालेख हरायो

गोदकबाट इलाम जाने क्रममा यही मिति २०८०/०८/०१ गते सेरो निम्न व्यहोराको युद्ध लाइफ इन्स्योरेन्स कम्पनी नेपाल लिमिटेडको पोलेसी हराएको हुँदा भेट्नु हुने महानुभावले नजिकको प्रहरी कार्यालय वा तलको ठेगानामा सम्पर्क गरिदिनुहुन अनुरोध गर्दछु।

नाम:- सुनिता राई
ठेगाना:- इलाम नपा-१०, गोदक
पोलेसी नं.:- १०९०००१६५
कम्पनी नाम:- युद्ध लाइफ इन्स्योरेन्स कम्पनी लि.
सम्पर्क:- ९८०६०१४०९०

भने- 'यो प्रस्तावमाथि कोरियासँग छलफल भइरहेको छ। कोरियाबाट सकारात्मक जवाफ आउने अपेक्षा छ।' यसअघि कोरियाले उत्पादन र कृषि क्षेत्रमा मात्रै नेपाली कामदारलाई लैजाने गरेको थियो। त्यसबेला पनि भाषा परीक्षाको फाराम बुझाउने बेला नै उत्पादन र कृषि क्षेत्रमध्ये एक रोज्नुपर्दथ्यो। अब कोरियाले उत्पादन, कृषिसँगै जहाज निर्माण, सेवा र निर्माण क्षेत्रमा पनि नेपालीलाई लैजान लागेको हो। त्यसमध्ये जहाज निर्माणको क्षेत्र भने परीक्षा नै भइसकेको छ।

श्रद्धाञ्जली/समवेदना

हाम्रा हजुरबुबा/जिजुबुबा **नन्दीकेशर दाहाल**को गत मिति २०८० साल पुस ५ गते बिहीबार ८० वर्षको उमेरमा भएको असाधारण निधनको खबरले हामीलाई मर्माहत एवम् स्तब्ध बनाएको छ।

हजुरबुबा/जिजुबुबाको दिवंगत आत्माको चिरशान्तिको कामना गर्दै आज १०औँ दिनको पूण्यतिथिमा भावपूर्ण श्रद्धाञ्जली अर्पण गर्दछौं। साथै परिवारको मूल अभिभावक वियोगको यस दुःख घडीमा रहनुभएका समस्त शोकाकुल दाहाल परिवारजनमा भगवानले धैर्यधारण गर्न सक्ने शक्ति प्रदान गरून् भन्दै भावपूर्ण समवेदना व्यक्त गर्दछौं।

नातिनी+नातिनी ज्वाईं: उषा काफ्ले राई+अमित खम्बू
एवम् **समस्त साङपाङ राई परिवार**
अर्जुनधारा नगरपालिका-७, भापा

कटेजसहित होटल विक्रीमा

बिर्तामोड-२ रामचौकस्थित KTM शोरूमसंगै गाउँ, पार्किङ फेमिली वातावरण भएको २ कठ्ठा क्षेत्रफलमा कम्पउण्ड बालसहित चालू अवस्थामा रहेको कटेजसहित होटल विक्रीमा रहेकोले इच्छुकले तु-सम्पर्क गर्नुहोला।

सम्पर्क: ९८१६९०६५८९, ९८०१४५७२३६

श्रद्धाञ्जली/समवेदना

हाम्रा हजुरबुबा/जिजुबुबा **नन्दीकेशर दाहाल**को गत मिति २०८० साल पुस ५ गते बिहीबार ८० वर्षको उमेरमा भएको असाधारण निधनको खबरले हामीलाई मर्माहत एवम् स्तब्ध बनाएको छ।

हजुरबुबा/जिजुबुबाको दिवंगत आत्माको चिरशान्तिको कामना गर्दै आज १०औँ दिनको पूण्यतिथिमा भावपूर्ण श्रद्धाञ्जली अर्पण गर्दछौं। साथै परिवारको मूल अभिभावक वियोगको यस दुःख घडीमा रहनुभएका समस्त शोकाकुल दाहाल परिवारजनमा भगवानले धैर्यधारण गर्न सक्ने शक्ति प्रदान गरून् भन्दै भावपूर्ण समवेदना व्यक्त गर्दछौं।

नातिनी+नातिनी ज्वाईं: उषा काफ्ले राई+अमित खम्बू
एवम् **समस्त साङपाङ राई परिवार**
अर्जुनधारा नगरपालिका-७, भापा

हार्दिक बधाई

म्यानपावर व्यवसायी संघ भापाका अध्यक्ष, सामाजिक, बौद्धिक तथा सफल राजनीतिज्ञ **धनबहादुर पन्धाक** हाले सम्पन्न नागरिक उन्मुक्ति पार्टी (एकीकृत)को इटहरीमा सम्पन्न बैठकबाट चयन नं. १को अध्यक्ष पदमा सर्वसम्मत चयन हुनुभएकोमा हार्दिक बधाई ज्ञापन गर्दै उहाँको कार्यकाल सफलताको शुभकामना व्यक्त गर्दछौं।

कमल याङ्खा: शाखा प्रमुख **सोनु खान:** कार्यालय प्रमुख

एवम् बोन म्यानपावर, बिर्तामोड, भापा

चिसो मौसममा मुटुलगायत स्वास्थ्य समस्याबाट बच्न

- चिसोमा बाहिर ननिस्कौं,
- धूपपान, मद्यपान नगरौं,
- रुघाखोकी लाग्नबाट बचौं,
- चिल्लो तथा वोसोयुक्त खानेकुरा सकेसम्म नखाऔं,
- शारीरिक व्यायमलाई निरन्तरता दिऔं,
- दम, हृदय रोग, मोटोपन, कोलेस्ट्रॉल, रक्तचाप, मधुमेहजस्ता समस्या भएका व्यक्तिले समय समयमा स्वास्थ्य परीक्षण गरौं,
- चिकित्सक वा स्वास्थ्यकर्मीको सल्लाह बमोजिम गरौं।

जाडोको जोखिमबाट आफू पनि बचौं र अरुलाई पनि बचाऔं।

नेपाल सरकार- विज्ञापन बोर्ड

गजल/कविता/गीत

अयोग्य आफै ?



चित्रबंदु खड्क

वर्षौ बयालीस पढाउँदैमा
बितेछ लौ बाल बढाउँदैमा
भन्थे र भन्छन् 'गुरुजी' सबैले
खुशी थिएँ तापनि रून्टु ऐले ।

आनन्द मानी कति मख्ख पर्छे
हो राफ्टको सेवा अति गर्व गर्छे
चेला सबैमाथि पुगे भनेर
रमाउँदै काल बितेछ घेर ।

ज्ञानी पढेका अब ठाउँमा छन्
यो देशको शान बढाउने छन्
मन्त्री कुनै हाकिम छन् विशिष्ट
विधायकै कबै कति छन् वरिष्ठ ।

आशा थियो देश विकास राम्रो
हुने छ चौडै अब स्वर्ग हाम्रो
जो-जो बसेका पदमा पुगेर
सुवर्ण पैसा सजिलै सुँघेर ।

पता लगाइकन स्रोत पैले
मिलाउँछन् भाग त्यहाँ सबैले
बेचे सिमाना नदी, ताल, पानी
बेचे बढा उद्यम जो छ छानी ।

खोक्रो भयो देश लुटे निखारी
धनाढ्य आमा अब छिन् निखारी
चेला भए तस्कर मात्र आज
अयोग्य आफै छु कि ? लाग्छ लाज ।

बितामोड-५, फ्रापा

आपणो देश नेपाल



सत्यनारायण ताम्रकार

हिमालय की गोद म बस्यो
आपणो प्यारो देश नेपाल
सब सख्त प्यारो आपणो देश नेपाल ।

जिसक उत्तर म खड्यो हिमालो, दक्षिण में समतल भूमि
पूर्व म कलकल बहती मेची, पश्चिम में नदी महाकाली

ईसी देश म जन्मयो शान्ती को दुत गौतम बुद्ध आपणो
र व सदा म भवानी रूऔर पशुपतिको आपण शिर प हाथ ।

उत्तर बरफ ढकी सुन्दर पहाडी
दक्षिण आपणो अन्नको भण्डार

फूल पेड पौदाको मनोहर दृश्य
मौसम हरदम मस्त सदाबहार ।

ब व गण्डकी कोशी कर्णाली बागमती
बनादेसी नेपाल न बिजलीको भण्डार

अलग जात जाती भाषा भाषीको देश आपणो
अनेकता म एकता आपणा देशकी पहिचान

फरफर करतो भरतो फरनो
फरना को मनोरम दृश्य अपार ।

तपोभुमी देवभुमी ऋषीयो को देश आपणो
सुन्दर शान्त विशाल, आपणो देश नेपाल ।

हिमालयकी गोद म, बस्यो आपणो देश नेपाल
आपणो देश नेपाल ।

(मारवाडी भाषामा लेखिएको कविता), भद्रपुर-५

मात

विश्वास सधैं स्थायी नहुन सक्छ
अस्थायी पनि हुन सक्छ
भरोसा अटुट हुन्न
छुटपुट पनि हुन सक्छ

आफ्नो विचार नै
अन्तिम सत्य नहुन सक्छ
चोखो माया पनि
कलियुगमा भुट हुन सक्छ
रहरले होइन कहिलेकाहीँ
बाध्यताले हुन सक्छ ।

आवश्यकताले होइन
आग्रहले हुन सक्छ
मात लागेको सधैं
रक्सीले मात्र नहुन सक्छ
अतिसय पीडा या त
भारी ममताले हुन सक्छ ।

- लामिछाने मातृका

‘सुकिला मान्छेको सामूहिक मृत्यु’ भित्र कवि हुंगाना



चिन्तामणि बाहल

प्रेम, विद्रोह, आक्रोश, व्यंग्य, पीडा, अतृप्ति, आशा, निराशा, विरोधाभास, जागरण र अस्तित्व जस्ता मानवीय स्वभावका प्रतिनिधिका रूपमा संग्रहित भावना समेटेका कविताहरूको संगालो हो राजेश हुंगानाको ‘सुकिला मान्छेको सामूहिक मृत्यु’ । संग्रहको नाम राखिएको कुरा पुष्टि गर्न कविता ‘सुकिला मान्छेको सामूहिक मृत्यु’ पनि समेटिएको छ यस संगालोमा । यस संगालोमा लामा, छोटा र संक्षिप्त गरी ५५ वटा कविता संग्रहित छन् ।

कविता संग्रहको पहिलो संस्करण २०७० मा र दोश्रो संस्करण २०८० मा छापिएको छ । कविताहरू पढ्दा पढिँदा जस्ता छन् । अन्धी लाग्ने, निन्द्रा लाग्ने अवस्था आउँदैन । प्रायः सबै कवितामा ओज र सन्देश छ । कविता जीवन्त लाग्छन् भने मिठास र व्यंग्यले कविता प्रभावकारी पनि छन् । वर्तमानलाई समेटिएकोले केहीलाई छोडेर कालजयी पनि छन् । कवि हुंगानाले आफ्नो भूमिकामा पनि लेखेका छन्- मैले मान्छेलाई कविताको मूख्य विषय बनाएको छु ।

समग्रमा यस ब्रह्माण्डमा अहिलेसम्मको खोज र अनुसन्धानबाट मान्छे नै मूख्य हो मान्छेका लागि । समस्या पनि मान्छे हो समाधान पनि मान्छे नै हो । त्यसैले मान्छेले मान्छेलाई हेर्नुपर्छ । गोडमेल गर्नुपर्छ । मलजल गरेर हुर्काउनुपर्छ । बढाउनुपर्छ । फुलाउनु र फलाउनु

पर्छ । अरु जीवजन्तुको पालनपोषण, संरक्षण, वातावरणीय विकास र सम्बर्द्धन पनि मान्छेलाई नै केन्द्रित गरेर गर्नुपर्छ र गरिरहेकै छ ।

भन्नलाई भनिन्छ, सुष्टिमा रहेका सबै प्राणी र वनस्पतिको साक्षा हो यो ब्रह्माण्ड । तर, यस सुष्टिको सुन्दरता भनेकै मान्छे हो । यस तथ्यलाई बुझ्नेको कुरा गर्छन् कवि हुंगानाले आफ्ना कविता मार्फत ।

कविता राम्रा छन् वा छैनन् भन्ने कुरा पाठकको आ-आफ्नो रूची अनुसार पनि हुँदोरहेछ । तर, पनि हुंगानाका कविताहरूलाई नराम्रो मान्नुपर्ने कारण मैले देखिन । कविताहरू पढ्दै जाँदा तौली-तौली प्रयोग गरिएका शब्द चयनले कविताहरू पढिँदा मन लाग्छ । यसको अर्थ कविताहरूमा ‘दम’ छ ।

अर्थमन्त्रीज्यूलाई प्रश्न नामक कविताको एउटा अंश हेरौं-

माननीय अर्थमन्त्रीज्यूको

वजेट भाषणको

अन्तिम शब्द पनि सकिएपछि

गाउँको कुनै नाम भएको नेपालीलाई

सोध्न मन लागेको थियो

तपाईंको वजेटमा

म चाहिँ

कहाँ र कुन कुनामा पर्छु ।

यस कविताले देशमा सरकारले बनाउने हरेक वर्षको वजेट जनता केन्द्रित नभएको प्रति तिखो व्यंग्य छ । वास्तविकता पनि त्यस्तै छ । उनका हरेक कवितामा केही न केही सन्देश छ, विद्रोह छ, अस्तित्वको लडाइँ छ । रोजाई कविताको अंश हेरौं-

मरेरै भए पनि एक पटक

सदैव मान्छे भएर बाँच्ने किरिया हाल ।


समय कवितामा कवि लेख्छन् ।

पसिनाको क्रय-विक्रयलाई

अब पनि हामीले

उपलब्धिमा व्याख्या गर्नुहुन्छ

अझै पनि हामीले रगतको अंशवण्डा गरेर



पुस्तक समीक्षा

जीवनको अर्थ खोजी हिँड्नुहुन्छ ।

आफूलाई शान्तिदूतको देशमा बस्ने शान्तिप्रिय भन्ने कुरा फगत देखाउने कुरा मात्र अथवा आडम्बर हो भन्ने कविको धारणा ‘गौतम बुद्ध’ नामक कवितामा पाइन्छ । एउटै कविताको पनि थुप्रै र लामा व्याख्या तथा विश्लेषण गर्न सकिने भाव र प्रतिक कविले दिएका छन् । यसबाट कवि हुंगानालाई सिद्धहस्त कविभन्दा फरक पर्दैन । उनको यही एउटा कविता भएको हिसा र शान्तिको विश्लेषण र व्याख्या गर्न पर्याप्त हुन्छ भन्ने लाग्छ । हेरौं कविताको अंश ।

बुद्धको नाम लिनु, इतिहासको गर्वमा हामीले
ठीक त्यस्तै कुरा न हो,
जस्तो,
कोर निस्केको सम्पूर्ण हातबाट
सङ्केतको एउटा औला

अरु छोपेर

त्यो मात्र सुटुक्क देखाउनु ।

स्वतन्त्रता र मुक्त जीवन मान्छेका लागि अति प्रिय कुरा हो । हुन त संसाराका सबै प्राणी स्वतन्त्र खोज्छन् र मुक्त जीवन बाँच्न चाहन्छन् । तर, मान्छेले आफ्नो फाइदाका लागि उनीहरूलाई अधिनमा राख्छन् । आफू उन्मुक्त हुन चाहन्छ । तर, अरु प्राणीलाई आफ्ना लागि बन्धनमा राख्न चाहन्छ र राखेको छ । आफू उन्मुक्त हुन चाहे पनि मान्छे विभिन्न कारणले बन्धनमा बस्न बाध्य हुन्छ ।

मान्छेले राजनीतिक, धार्मिक, सामाजिक, आर्थिक, पारिवारिक, शारीरिक लगायतको बन्धनमा बस्नु पर्छ । राजनीतिक बन्धन मान्छेले तोड्न सक्छ । तर, अरु बन्धन तोड्न मुश्किल हुन्छ । उसले बन्धन तोड्न नसके पनि मनले बन्धन तोडेर मुक्त हुने र त्यो चाहना राख्न उसलाई कसैले रोक्न सक्दैन । यसै प्रसंगमा कविको ‘मुक्तताको गीत’ कविताको अंश हेरौं-

आँखा फुट्नु अगावै
मान्छेले नाँगो आँखाले आकाश देखिसकेको छ
अब त आँखा नै फुटे पनि
मान्छेले उदाग क्षितिजको
स्मरण भने

एकरति पनि विर्सन सक्दैन ।
कवि कवितामा स्वच्छन्द बगेका छन् । उनलाई कुनै भेल, वाही, पहरा, या शक्ति रोकन, छैन सक्दैन । कवितामा शब्द चयन, शब्दको प्रयोग, तौली तौलिकन, माफेर टलक्क टाँक्ने गरी सजाएर प्रयोग गरे जस्तै लाग्छन् । उनका कवितामा कुनैमा मान्छेमा हुने निराशा छ, आशा छ । कृष्ण पनि छ । बाध्यता पनि छ । विरोधाभास पनि छ । विश्वास पनि छ ।

नहाँटी भन्ने हो भने मान्छे भएपछि मनमा जे-जे खेल्छन् । तिनलाई कवितामा उनले विभिन्न माध्यमबाट व्यक्त गरेका छन् । यसैले यस संग्रहका सबै कविताको अलग-अलग विश्लेषण गर्नुभन्दा पाठकले आफैँ पढेर महशुस गर्दा

आउने आनन्द, समालोचना पढेर नहुने ठानेर यस आलेखलाई यही विराम दिन्छु ।

अविस्मरणीय क्षण

२०६१ सालतिरको कुरा हो । त्यतिबेला हामी सबैको हातमा मोबाइल परिसकेको थिएन । ल्याण्ड लाइनबाट फोन गरेर उहाँले मलाई आउनु भनेर बोलाएपछि म उहाँलाई भेट्न भनेर उहाँको घर गएको थिएँ । मलाई उहाँसँग पहिलेदेखि एक पटक भेट्न खुब मन थियो । मौका मिलेपछि एकदिन जाउँला भन्दै थिएँ, मौका मिल्यो । उहाँले चावहिल चोकमा बसबाट ओर्लेर यसरी आउनु यहाँनिर रातो रङको एक तले घर छ । म बस्ने घर त्यही हो भन्नुभयो । म स्नातकोत्तर तहमा अध्ययनरत थिएँ । थ्रेसीस वर्ष चल्दै थियो । विहानको १० बजेतिर खाना खाएर किर्तिपुरबाट बाटो लागें । बसबाट चावहिल चोकमा ओर्लेर उहाँले दिनुभएको लोकेशन अनुसार हिँडे ।

कता के भयो । हिँड्दाहिँड्दै मैले बाटो बिराएँ । निकैबेर म त्यही उहाँको घर वरिपरि गल्ली वरपर, यताउता गरिरहे । घर नभेटिएपछि अवाक भएर म फर्कन लागेको थिएँ । अलि वर आएर गैरीगाउँको एउटा पत्रिका पसलमा सोधौं न त अनि पनि पत्ता नलागे फर्कौंला भन्ने लाग्यो । त्यहाँ सोध्दा पो पसललाई थाहा रहेछ । उनलाई सोध्दा थाहा भयो । म उहाँको घर नजिकै पुगेर फर्केछु । एक जना लेखक भवानी धिमिरेको घर चाहिँ यहाँनिर छ भनेर उनले देखाइ दिए । यो मेन बाटो नछोडी जानुभयो भने पाँच मिनेटमा टयाक्के तपाईं भवानी धिमिरे सरको घरमा पुग्नुहुन्छ । यही अलिकति पतिर हो भने । यदि बाटो त आएँ अब पाँच मिनेटमा पुगिन्छ भने किन नपुगी फर्कने ? भनेर म फेरि फर्केर उतैतिर लागें । ती पसले दाइले भने जसरी पाँच मिनेटपछि त होइन । १० मिनेट जतिमा नभन्दै म उहाँको घर पुगें ।

भवानी धिमिरे दाइसँगको यो मेरो पहिलो भेट थियो । मैले सोचेभन्दा फरक उहाँ त बडो मजाको मानिस पो हुनुहुँदोरहेछ । सबै साहित्यकार यस्ता हुँदैनन् । पहिलो भेट मै उहाँले मलाई यति आकर्षित गर्नुभयो कि जसको कारण मैले जीवनभरि उहाँलाई भुल्न नसकौं । उहाँले मेरो कामको बारेमा पनि सोध्नुभयो । मैले थ्रेसीस गर्दैछु । अब थ्रेसीस सँगसँगै काम पनि खोजेर गर्नुपर्ला दाइ । काम नगरी त गाब्रो रहेछ काठमाडौँमा । खोज्दै पनि छु । पाइराखेको छैन भनेपछि उहाँले ल त्यसो भए म पनि एक-दुई ठाउँमा बुझि दिन्छु । काम त खोजेर गर्नुपर्छ । कतै भएन भने मैसँग भए पनि काम गर्नुपर्छ । यस्तै पत्रपत्रिका सम्बन्धी काम । उहाँलाई भन्न मात्र त्यति भनेको हुँ मैले तर म कामको खोजीमा भौतारिँदै रहेको थिएँ ।

त्यतिबेला पनि उहाँ भानु मासिक साहित्यिक पत्रिका निकाल्नुहुन्थ्यो । अलि-अलि भए पनि खर्च आउँछ । अन्त काम नपाउनेजेलसम्म मसँगै काम गर्नु भन्नु पनि मेरो विद्यार्थी जीवनका लागि सानो कुरा थिएन । अध्ययनको क्रममा काठमाडौँ बस्दा मलाई यसो भन्ने व्यक्त डा.वासुदेव त्रिपाठी र भवानी दाइ मात्र हो । उहाँ एक आशावादी र साँच्चो देशभक्ति पूर्ण भावना भएको व्यक्ति हुनुहुन्थ्यो । उहाँ मलाई साहित्यमा अघि बढ्न प्रेरणा प्रदान गर्ने एउटा अग्रज व्यक्ति पनि हुनुहुन्थ्यो । एकैछिनमा भाउजुले खाजा बनाएर ल्याउनुभयो । दाइले भानुका केही पुराना र नयाँ अङ्क ल्याएर दिनुभयो । मैले तिनलाई समालें । निकैबेरको बातचितपछि पुनः आउँदै गर्दा म बचनका साथ म विदा भएर किर्तिपुर फर्किएँ ।

म २०६२ साल बैशाख १ गते इजरायलतिर हानिएँ । यो मेरो बाध्यता र विवशता पनि थियो । त्यसपछि केही समय म गुमनाम जस्तै भएँ । चार वर्षपछि २०६६ सालमा म ४५ दिनको छुट्टी लिएर नेपाल आएँ । त्यतिबेला पनि मलाई उहाँलाई भेटेर मात्र फर्कने मोह जाग्यो । छोटो समयका बाबजुत पनि पुनः म उहाँलाई भेट्न भनेर उहाँको घर गएँ । पहिलो पटक त मेरो आगमनका लागि दाइ आफैँ घरबाट बाहिर निस्कनु भएको थियो । यो



जेवी खत्री



पहिलो भेट नै अन्तिम भेट

पटक भने उहाँ नभई भाउजु बाहिर निस्कनुभयो । म भाउजुलाई देखे बित्तिकै छाँगाबाट खसे जस्तो भएँ । यो कुनै भ्रम थिएन । मैले आँखा मिचें । मुटुको ढुकुढुकी बढ्यो । भाउजु सेतो पहिनामा हुनुहुन्थ्यो ।

उहाँले आँखाबाट आँशु झार्दै दाजु त बिनु भयो नि नानी । एक वर्ष पो हुन आँट्यो त भन्नुभयो । म किर्तव्य विमूढ भएँ । लाग्यो पहिलो भेट नै मेरो उहाँसँगको अन्तिम भेट रहेछ । केही बेरको सन्नाटापछि उहाँले वार्षिकीमा भवानी विशेषज्ञ निकाल्ने कुरा छ । केही लेखेर पठाइदिनु होला भन्दै केही भानुका पुराना तथा नयाँ अङ्क एकजना भाइलाई खोज्न लाएर मेरा हातमा थमाउनु भयो । मेरो व्यस्तताका कारण भनी कि बाध्यताका कारण । तत्काल मैले विशेषज्ञका लागि रचना दिन सकिँन । म केही दिनमै इजरायल फर्किएँ । जीवनमा असम्भव जस्तो लाग्ने कुरामा पनि सकारात्मक सोचका साथ मानिसले सधैं आशावादी हुनुपर्छ भन्ने पाठ मैले भवानी धिमिरे दाइबाट सिक्ने । उहाँ कम बोले पनि मानिसलाई सधैं आशावादी हुन सिकाउने एक स्पष्ट व्यक्ति हुनुहुन्थ्यो । म जीवनका हरेक असम्भव जस्तो लाग्ने कुरामा आशावादी हुनुभन्दा पहिले अझै पनि उहाँलाई सम्झने गर्छु । आज उहाँ बितेको ११ वर्षपछि यो कोरोना महामारीको बेला पनि उहाँको सम्झनाले मलाई घचघ्याइ रहेकोले मैले उहाँको बारेमा केही

लेखे मौका पाएँ । यो भन्दा अघिदेखि नै मैले उहाँको बारेमा केही लेख्न सोचिरहेको थिएँ । उहाँको साहित्यिक व्यक्तित्व त मैले यहाँ जसरी र जति उल्लेख गरे पनि कम नै हुन्छ । अभावका हरेक उबड-खाबडका बीच पनि जीवनभरि नै साहित्यमा समर्पित हुनु र भानु साहित्यिक मासिक जस्तो पत्रिकाको सम्पादन र प्रकाशन त्यतिका लामो समयदेखि निरन्तर गरिरहनु सितिमिति कुरा होइन ।

आफू मात्र नभएर आफू जस्ता पुराना तथा नयाँ सर्जकहरूलाई पनि मज्ज खडा गरिदिनु त्यो बेलाको पनि चानचुने कुरा थिएन । मलाई उहाँको घत लागेको कुरा । उहाँ पहिलो भेटमै हरेकलाई आफ्ना इच्छा र आकांक्षामा सधैं आशावादी हुन र सकारात्मक सोचका साथ अघि बढ्न सिकाउने, जीवनको एक परिपक्व व्यक्तित्व हुनुहुन्थ्यो । अझ भनी भवानी दाइ आर्थिकरूपले कमजोर भए पनि उहाँ सादा जीवन र उच्च विचारको धनी व्यक्तित्व पनि हुनुहुन्थ्यो । विदा भएर फर्कने बेलामा भाउजुले आउँदै गर्नुहोला नानी दाजु बिते पनि हामीले भानुलाई निरन्तरता दिने विचार गरेका छौं । हेरौं, कस्तो हुन्छ भन्नुभयो । हुन्छ भनेर म फर्किएँ । कहिले के । कहिले के । त्यसपछि फेरि म फर्केर जान पाएको छैन । यो पनि मेरो जीवनको एउटा अविस्मरणीय क्षण नै बन्यो ।

इलाममा ड्रागन फ्रुटको खेती



इलाम, पुस १३। पछिल्लो समय इलाममा ड्रागन फ्रुटको खेती विस्तार भएको छ। गत वर्ष शून्य दशमलव पाँच हेक्टर जमिनमा लगाइएकामा यस वर्ष १० हेक्टर जमिनमा विस्तार भएको कृषि ज्ञान केन्द्र इलामले जनाएको छ। ज्ञान केन्द्रका प्रमुख टोनी वर्देवाका अनुसार गत वर्ष तीन मेट्रिक टन उत्पादन भएको ड्रागन फ्रुट यस वर्ष तीन दशमलव दुई मेट्रिक टन उत्पादन भएको हो।

माईजोगमाई गाउँपालिकाको सोयाङ, नामसालिङ इलाम नगरपालिकाको गोलाखर्क, माईखोला, भञ्ज्याङ तथा चुलाचुली गाउँपालिकाको तल्लो भू-भाग लगायत क्षेत्रमा उक्त खेती विस्तार हुँदै गएको वर्देवाले बताए। 'नयाँ खेतीमा किसानको आकर्षणलाई प्रोत्साहन दिन ज्ञान केन्द्रले अनुदान सहयोग शुरु गरेको छ' -उनले भने- 'व्यावसायिक फलफूल वर्गका स्थापना सहयोग कार्यक्रम अन्तर्गत अनुदान दिइएका छन्।'

माईजोगमाई-५ सोयाङका लक्ष्मण खत्रीले चार रोपनी क्षेत्रफलमा प्रतिपिलर चार वटा विरुवाका दरले एक सय ५० पिलर लगाएका छन्। 'भर्खर ३०-४० पिलरबाट मात्र फल उत्पादन शुरु हुँदैछ, वार्षिक ८० हजार आम्दानी

छ' -उनले भने- 'कुनै दुई वर्षका, कुनै तेस्रो वर्षका विरुवामात्र छन्, चार वर्षको म्याचोर्ड भएपछि त एउटै पिलरले ४० केजीसम्म उत्पादन दिने रहेछ।' खत्रीले इलाम बजारमा प्रति केजी पाँच सयका दरले विक्री गर्दै आएका छन्। 'उत्पादन बढ्दै गएपछि अन्य जिल्लाका बजार खोज्नुपर्ला, अहिलेसम्मको चै यहींबाट खपत भइरहेको छ' -उनले भने।

भापाको प्यारोडाइज एग्रोफार्मबाट विरुवा मगाएर त्यहाँको परामर्श बमोजिम खत्रीले खेती शुरु गरेको आउँदो जेठमा चार वर्ष पुग्छ। 'इलाममा ड्रागन फ्रुटको खेती शुरु गर्ने सायदै म नै पहिलो होला, विज्ञको सुझाव र काम गर्ने लगानशीलताले मलाई सफल भएँ जस्तो लाग्छ' -उनले भने- 'यसले वैशाखदेखि शुरु भएर कात्तिकसम्म फल दिन्छ। स्वादिलो तथा पोषिलो यो फलको र्थित बेला बजारमा राम्रै माग छ।' इलाम गोलाखर्कका अर्का किसान सन्देश खड्काले ड्रागन फ्रुटलाई सजावट तथा फल उत्पादन दुवै प्रयोजनका लागि प्रयोग गरिने बताए। यो फलको खेती पानी कम पर्ने ठाउँहरूमा एकदम राम्रो हुने गरेको उनले बताए। 'विशेषगरी सुगर र कोलेस्ट्रॉलका विरामीका लागि यो हितकर छ। यसमा प्रोटिनको प्रशस्त मात्रा पाइन्छ,

जसले गर्दा सुगर र कोलेस्ट्रॉललाई नियन्त्रणमा राख्न धेरै मद्दत गर्दछ' -किसान खड्काले भने। चिकित्सकका अनुसार यो भिटामिन र मिनिरल्सको राम्रो स्रोत हो। यो एन्टिअक्सिडेन्टको राम्रो स्रोत भएकाले वायरोगका विरामीहरूलाई धेरै लाभदायक छ। त्यतिमात्र होइन यसले मुटु पनि स्वस्थ राख्दछ। ड्रागन फ्रुट थोरै मालिलो माटो र तापक्रममा धेरै भिन्नता भएको ठाउँमा पनि रोप्न सकिने किसान बताउँछन्। उष्ण क्षेत्र यो खेतीका लागि उत्तम मानिने किसान खत्रीले बताए।

यदि धेरै घाम लाग्ने ठाउँ छ भने छाया प्रदान गरी राम्रो उत्पादन लिन सकिने उनको भनाइ छ। 'यसका लागि हल्का बलौटेदेखि दोमट माटो उपयुक्त हुन्छ। प्राञ्जिक मल धेरै भएको र पानीको निकास राम्रो भएको ठाउँ राम्रो मानिन्छ। माटो मसिनो हुने गरेर जोतेर भाररहू सफा गरी प्राञ्जिक मल आवश्यकता अनुसार हाली विरुवा रोप्न सकिन्छ' -उनले भने।

यसको वीजबाट विरुवा बन्न धेरै समय लाग्ने र वीजबाट फलमा मात्र गुणमा परिवर्तन आउने हुँदा फल राम्रो लाग्दैन त्यसैले व्यावसायिक खेती गर्न वीजबाट उत्पादित विरुवाले सम्भव नहुने उनको सुझाव छ। ड्रागन फ्रुट खेतीका लागि थोपा सिँचाइ प्रयोग गर्नु उत्तम हुने विज्ञ बताउँछन्। छ गाउँपालिका र चार नगरपालिका भएको इलामका सबै पालिकामा यो खेती विस्तार भइसकेको छैन। तर, हावापानी र तापक्रम मिल्ने क्षेत्रका किसान यस खेतीतर्फ आकर्षित भएको ज्ञान केन्द्रले जनाएको छ।

वार्षिक ठूलो परिमाणमा बाहिरबाट आयात हुने ड्रागन फ्रुट जिल्लाका विभिन्न स्थानमा व्यावसायिक खेती शुरु हुँदा अनुदान मार्फत प्रोत्साहन दिएको ज्ञान केन्द्रका प्रमुख वर्देवाले बताए। बजारको उचित व्यवस्था गरी किसानलाई थप अनुदान प्रदान गरेर स्थानीय तहले समेत प्रोत्साहन दिन सके नयाँ खेतीका रूपमा यो फल इलाममा फस्टाउने सम्भावना रहेको उनको भनाइ छ।

जुनकिरीलाई शैक्षिक सामग्री



वित्तमोड, पुस १३। जुनकिरी सार्वजनिक आधारभूत विद्यालय एवम् मनमाया आमा बालगृहका बालबालिकाहरूलाई ब्याग तथा जुता वितरण गरिएको छ।

वित्तमोड निवासी व्यवसायी रजक साइबवालाले आफ्नो जीवनसाथी सोनाल मित्तल साइबवालाले जन्मोत्सव, आफ्नी आमा र सासुआमासहित विद्यालयका ३० जना विद्यार्थीलाई ब्याग र जुता वितरण तथा एक दिनको खाजा खर्च प्रदान गरेका

छन्।

फजुल खर्च गर्नुभन्दा असहाय बालबालिकाहरूको अनुहारमा हाँसोसहित केही सेवा सहयोग गरी आफ्नो जन्मदिन मनाउने चाहना श्रीमान रजकले व्यवस्थापन गरिदिएकामा खुशी लागेको सोनालले बताइन्।

आगामी दिनमा अरु शिक्षा क्षेत्रमा सहयोग गर्ने रजकले बताए। यसरी छोरी-बुहारीको जन्मदिन मनाउन पाउँदा आमा नेहा मित्तल र सासुआमा वीना

साइबवालाले दीर्घजीवनसहित परोपकारी कार्यले खुशी भएको बताए।

कार्यक्रममा जुनकिरी विद्यालय एवम् बन्दी सहायता नेपाल पूर्वाञ्चल शाखा अध्यक्ष एवम् संस्थापक जगतबहादुर मगरले बालगृह एवम् विद्यालयका बालबालिकाहरूलाई आवश्यक सामग्री वितरण गरेर सहयोग एवम् सराहनीय कार्य गरेकोमा धन्यवाद व्यक्त दिए। कार्यक्रमको सहजीकरण प्रधानाध्यापक रन्जित परियारले गरेका थिए।

मेचीनगर शिक्षा शाखाद्वारा सम्मान

चारआली, पुस १३। मेचीनगर नगरपालिका शिक्षा शाखाद्वारा शिक्षा दिवसको सन्दर्भमा सम्मान तथा पुरस्कार वितरण गरेको छ।

सामाजिक विकास समितिका सयोजक हृदयसिंह राजवंशीको सभापतित्व एवम् उपप्रमुख मीना पोखरेलको प्रमुख आतिथ्यमा सम्पन्न कार्यक्रममा कार्यकारी अधिकृत टेकप्रसाद रेग्मी लगायतको सहभागिता रहेको थियो।

शिक्षा शाखा प्रमुख होमनाथ भण्डारीले स्वागत गरेको कार्यक्रममा विभिन्न विधामा उत्कृष्टता हासिल गरेका संस्था एवम् प्रधानाध्यापक, विद्यार्थी, शिक्षक, विद्यालय व्यवस्थापन समिति, बाल शिक्षक, बाल क्लब, स्काउटलाई सम्मान तथा पुरस्कार वितरण गरिएको थियो।

कार्यक्रममा उत्कृष्ट स्काउट टुपको उपाधिबाट चारआलीको दशरथ चन्द स्काउट टुपका स्काउटर टेकेन्द्र ढकाललाई टुप लिडर स्काउटद्वारा सम्मान गरिएको थियो।

नेपाल शिक्षक महासंघ मेचीनगरका अध्यक्ष लेखनाथ पौडेल,

प्याब्सनका डम्बर रुचाल, टेकप्रसाद रेग्मी, प्रमुख अतिथी पोखरेल लगायतले मन्त्रव्य राखेको कार्यक्रमको सञ्चालन शिक्षा अधिकृत पवित्रा ढकालले गरेकी थिइन्। कार्यक्रममा विभिन्न विद्यालयका रोचक सांस्कृतिक प्रस्तुति दिइएको थियो।



पाथीभरा मन्दिरमा दुई महिनामा ६८ लाख भेटी संकलन

ताप्लेजुङ, पुस १३। प्रसिद्ध तीर्थस्थल पाथीभरा मन्दिरमा दुई महिनामा रु. ६८ लाख बढी भेटी रकम सङ्कलन भएको छ। गत कात्तिक र मंसिरमा भक्तजनले चढाएको भेटी रकम रु. ६८ लाख ११ हजार एक सय १० रहेको पाथीभरा क्षेत्र विकास समितिले जनाएको छ। दुई महिनाको समेत गरी हाल बैकमा रु आठ करोड ३५ लाख २३ हजार पाँच सय ४८ मौज्जात रहेको पाथीभरा क्षेत्र विकास समितिका कार्यकारी निर्देशक प्राजित हाडवाङले जानकारी दिए।

पछिल्लो १५ महिनामा रिफाइन नगरिएको ९८ तोला ४१ लाल सुन सङ्कलन गरी तौल गरिएको क्षेत्र विकास समितिले जनाएको हो। सोही अवधिमा नै ९२ किलो छ सय ५० ग्राम चाँदी सङ्कलन भएको छ। वि.सं. २०७७ भदौ १८ गतेदेखि २०७९ साल भदौ ६ गतेसम्मको रिफाइन गरिएको सुन ८६ तोला ९३ लाल थियो। त्यस्तै छ हजार पाँच सय ३५ किलो सात सय ७५ ग्राम तामा र १६ हजार तीन सय ६८ किलो एक सय ग्राम घण्टी समेत तौल गरेर भण्डारण गरिएको समितिले जनाएको छ।

पाथीभरा क्षेत्र विकास समिति २०५३ सालमा गठन भए पनि पाथीभरामा सङ्कलन भएको भेटीघाटी २०७६ सालदेखि पाथीभरा क्षेत्र विकास समितिले हेर्दै आएको समितिका अध्यक्ष रक्की थेबेले बताए।

तत्कालीन जिल्ला समन्वय समितिका प्रमुख घनेन्द्र मादेनको संयोजकत्वमा भेटीघाटी व्यवस्थापन समिति गठन गरेर भेटीघाटी व्यवस्थापन हुँदै आएको थियो।

पुनः उक्त समिति विगठन गरी पाथीभरा क्षेत्र विकास समितिले नै हाल व्यवस्थापन गर्दै आएको छ। वि.सं. २०७७ अधिसम्मको भेटीघाटी भने पाथीभरा देवी मन्दिर क्षेत्र संरक्षण तथा सम्बर्द्धन समितिले गर्दै आएको थियो।

पाथीभरामा मंसिरपछि सङ्कलित भेटीघाटी गणनाका लागि थप कर्मचारी व्यवस्थापन गरेर गणनाका लागि आवश्यक तयारीमा खटाइएको हाडवाङले बताए। पाथीभरा क्षेत्रलाई थप व्यवस्थित गर्दै लैजान केही जनशक्ति थपेर काम भइरहेको उनको भनाइ छ।

पाथीभरा क्षेत्रको सरसफाइ, भेटीघाटीलाई समयमै व्यवस्थापन गर्न र पाथीभराको प्रचारप्रसारसहितका सम्पूर्ण गतिविधिलाई आममानिसमा पुऱ्याउन थप कर्मचारी व्यवस्थापन गरेर अघि बढेको उनले बताए। पाथीभरामा सङ्कलित

सेफ्टी ट्यांकी सफा गर्नु परेमा हामीलाई सम्पर्क गर्नुहोला।

भापा सेफ्टी ट्यांकी तथा टल सफाई

सफाई सम्पर्क: ९८२४९११०३२/ ९८१४९३८७६२

नोट: अपडरग्राउण्डसहित पार्किङको सुविधा छ।

सूचना

पूर्वाञ्चल एकता बहुउद्देश्यीय सेवा प्रा.लि.को माताहतमा रहेको पूर्वाञ्चल जब सेन्टर आजको मितिबाट पुनः प्रधान कार्यालय पूर्वाञ्चल एकता बहुउद्देश्यीय सेवा प्रा.लि.ले नै सञ्चालन गर्ने सूचित गरिन्छ। यस प्रा.लि.को लोगो कुनै व्यक्ति वा संस्थाले बिना अनुमति प्रयोग गरेमा प्रचलित कानून बमोजिम कारवाही गरिनेछ/हुनेछ।

सम्पर्क : ०२३-५३९१५६

हाडजोर्नी तथा नसाका समस्याहरूको सफल उपचार

पूर्वाञ्चलकै पहिलो तथा एकमात्र फरक चिकित्साको उपचार सार्क पूर्वाञ्चल अस्पताल वित्तमोड भापा हाडजोर्नी तथा नसाका विरामीहरूको सफल उपचार।

जर्ब तथा उपचार हुने समस्याहरू

- गर्धन, डाइ, कम्मर दुख्ने, डिस्क प्रोल्याप्स, नसा च्यापिएको, हड्डी खिडिएको
- बाथ रोप, युरिक एसिड बढेको, आर्थराइटिस, जोर्नी बुझ्ने, जोर्नी जाम भएको
- शरीर झमझमाउने, पोलि, लाटो हुने, कान्से,
- प्यारालाइसिस तथा हिंडल गाह्रो हुने शरीरको एक वा दुई भाग नचल्ने, मुख बाझिएको विरामीलाई भर्ना गरी विशेष उपचार गरिन्छ।
- प्यारालाइसिस भएका तथा हिंडल नसक्ने विरामीका लागि अस्पतालमा भर्ना गरी विशेष उपचार गरिन्छ।

स्पार्क पूर्वाञ्चल अस्पताल, कनकाई रोड

नेपाल टेलिकम पूर्व वित्तमोड, भापा (फोन : ०२३-५३०१२३, ९८०३१५४६१९)

भूमिसुधार कार्यालय भद्रपुर, भापाको मोही हकदावी सम्बन्धी सूचना

निम्न लिखित विवरण भएको जग्गाको जग्गाधनीबाट मोहीले उक्त जग्गा जोतभोग गर्न छाडेको/ बेपत्ता भएकोले मोहीको लगतकट्टा गरिपाउँ भनी यस कार्यालयमा निवेदन पत्र आएकोले विशेष अडाल्ट ऐन २०५९को वका १०(९) बमोजिम यो सूचना प्रकाशित गरिएको छ। यस उपर कुनै दावी विरोध भएमा यो सूचना प्रकाशित भएको मितिले ३० दिनभित्र आवश्यक प्रमाणसहित यस कार्यालयमा निवेदन दिनुहोला। तोकिएको समय अवधिभित्र विरोध नभएमा भू.सू. ऐन २०२१ बमोजिम मोही लगत कट्टा भई जाने व्यहोरा समेत यस सूचनाद्वारा जानकारी गराइन्छ।

जग्गाधनीको विवरण	जग्गा ठेगाना	कि.न्.	क्षेत्रफल	मोहीको नाम, बर
धर्मबिर गणेश/ रञ्जिवर गणेश/ सान्ता देवी राई	शरघामती-२/ दमक-७	३१८/ ३११	०-२-०/ ०-३-०	सुकु सतार/ कुमार सतार
सेतिमाया तामाङ	पाँचगाछी-१	१०१५/ १६५४	०-१-१०/ ०-५-१	जगत ब. सापकोटा
विन् प्रधान	शिवागञ्ज-७	१५९०८	०-०-१५	चन्द्रकला देवी के.सी.
चेतमाया सिटौला	पाँचगाछी-४	१२८१	०-०-१०	अन्त ता.पु./ अन्त प्रसाद ताजपुरिया
चेतमाया सिटौला	पाँचगाछी-४	१२८५	०-५-८	बमन ता.पु./ बमना ताजपुरिया/ भवना ताजपुरिया
मोहन भण्डारी	बनियानी-४	५२३	६४९५.००	अमृत राजवंशी
मदन भण्डारी	बनियानी-४	५२४	६४९५.००	अमृत राजवंशी
कल्पना तिम्लु	बालुवाडी-१	६९	३३८६.३०	नाल टोपी राजवंशी/ लाल टोपी राजवंशी/ हाल टोपी राजवंशी
बसन्ती कुमारी राजवंशी	बालुवाडी-१	७०	१०९१७.४८	नाल टोपी राजवंशी/ लाल टोपी राजवंशी/ हाल टोपी राजवंशी

ज्यो. पं. खेमप्रसाद पौडेल फोन सम्पर्क ९८२१५४६१९

मेघ (वु. वे. चो. ला. लि. लु. ले. लो. अ) - आजको दिन समयले साथ दिएको छैन, नचिताएको ठाउँमा धन खर्च गर्नुपर्दा मन खिन्न भएर जानेछ, परिवारजन विमुख हुनेछन्।

बुध (इ. उ. ए. ओ. वा. बि. बु. बे. बो) - बुद्धिको उपयोगले विद्या तथा धन आर्जन गर्ने समय रहेको छ, आफ्नो विचारले धेरैलाई प्रभावित बनाउन सकिने छ, शुभ खबर सुन्न पाइने छ।

मिथुन (का. कि. कु. घ. ङ. छ. के. को. हा) - धार्मिक तीर्थयात्रा हुनेछ, यो समयमा साथीभाइको पूर्ण सहायता पाइने छ, पराक्रममा वृद्धि हुनेछ, शत्रुमाथि विजय प्राप्तिको योग छ।

कर्कट (हि. हु. हे. हो. डा. डि. डु. डो. डो) - समय अत्यन्तै बलवान छ, मान-सम्मानमा वृद्धि हुनेछ, सुखद खबर सुनिने छ। व्यापार-व्यावसायमा सन्तोषजनक नतिजा प्राप्त हुनेछ।

सिंह (मा. मि. मु. मे. मो. टा. टि. टु. टो) - स्वास्थ्य प्रतिकूल बनेर गयो, अनावश्यक भ्रमेलाभा फसिने योग रहेको छ, यो अवधिभर कसैसँग वादविवाद नगर्नुहोला।

कन्या (तो. प. पि. पु. ष. ण. ठ. पे. पो) - यथेष्ट धन लाभको योग छ, बोली तथा वाणीको प्रभावमा वृद्धि हुनेछ, मिष्ठान्न भोजनको योग छ, मन प्रफुल्ल रहला।

तुला (र. रि. रू. रे. रो. ती. तु. टो) - बोलिमा विचार पुऱ्याउनुहोला, राम्रै बोल्दा पनि नराम्रो सुनीन सक्छ, गुप्ताङ्गमा समस्या देखिन सक्छ, सतर्क रहनुहोला।

बृश्चिक (तो. ना. नि. नु. ने. नो. या. यि. यु) - पराक्रम बढेर जानेछ, विग्रन लागेको काम बनिनाले हौसला बढ्नेछ, छोटी दुरीको यात्रा हुनेछ, मन हर्षित रहला।

धनु (ये. यो. भ. मि. मु. घ. फा. ट. मो) - मनमा सन्ताप बढेर जानेछ, क्रोधलाई नियन्त्रणमा राख्नुहोला, अधिक खर्च हुने समय छ, मावली पक्षबाट अशुभ समाचारको योग छ।

मकर (मो. ज. जि. खि. खु. खे. खो. गा. गि) - कार्यसिद्धी हुने दिन छ, मान-सम्मानमा वृद्धि हुने, स्वास्थ्यले, भाग्यले साथ दिनेछ, थोरै पारिवारिक भ्रमेला व्यहोर्नुपर्ने हुनसक्छ।

कुम्भ (गु. मे. गो. सा. सि. सु. से. सो. दा) - अधुरा रहेका कामहरू सिद्ध हुने दिन आएको छ, उच्च अधिकारीबाट साथ, सहयोग र हौसला मिल्नेछ, मन हर्षित हुनेछ।

मीन (दि. दु. थ. म. ज. दे. दो. च. वि) - मन अशान्त रहन सक्छ, पारिवारिक कारणले मनमा चिन्ता बढ्नेछ, व्यर्थको यात्रा गर्नुपर्नेछ, खर्च बढेर जानेछ, खर्चिलो योग रहेको छ।

ताप्लेजुङ-पाथीभरा सफल यात्रा

वित्तमोडबाट फिदिम, ताप्लेजुङ हुँदै पाथीभरा मन्दिरसम्म साथै थेंचम्बू, मेमेडसम्मको सफल यात्राका लागि हामीलाई सम्पर्कनुहोस्।

ताप्लेजुङ पाथीभरा काउन्टर

मो. ९८०३२५०४७२, ९८०१३६४०९३

इ-साइकल र स्कुटी ब्याट्रीबाट चल्ने स्कुटी र साइकल

100 KM Mileg- Rs. 10

विशेष छुट्टामा विशेष छुट्टामा

Rs. 65,000/- Rs. 1,50,000/-

जिटके तराजू & ई-साइकल पसल

पुरानो भद्रपुर रोड, वित्तमोड 9817949745, 9802742456